

## عید الفطر اور تجدید عزم

علامہ یوسف القرضاوی / ترجمہ و تحسیں: ارشاد الرحمن

اہل اسلام کی دو عیدیں ہیں: عید الفطر اور عید الاضحیٰ، اور ہر عید کسی بڑی عبادت یا کسی بڑے فرض کے بعد آتی ہے۔ عید الاضحیٰ فریضہ حج، اور عید الفطر ماہ رمضان کے بعد آتی ہے۔ مقصد یہ ہے کہ ان فرائض و عبادات کی ادا یگی کے بعد تم اللہ تعالیٰ کی عظمت بیان کرو اور اس کا شکر ادا کرو کہ اس نے تھیں اس ادا یگی کی توفیق و رہنمائی عنایت فرمائی۔

عید الفطر کے موقع پر اللہ تعالیٰ کی نعمت اور اس کی توفیق و عنایت پر اس کا شکر ادا کرنے کا ایک اظہار یہ ہے کہ مسلمان عید کی اس خوشی سے تہما محتوظ نہ ہو، بلکہ فقیروں اور مسکینوں کو اس میں شریک کرنے کی کوشش کرے۔ رمضان کی زکوٰۃ، ”فطرانہ“ اسی لیے فرض کیا گیا ہے۔ مسلمان یہ زکوٰۃ اپنی اور اپنے اہل و عیال کی طرف سے ادا کرتا ہے۔ یہ ایک معمولی سی مقدار ہے جو ہر اس شخص پر واجب ہے جو عید کے دن اور رات کے کھانے کے علاوہ کچھ اپنے پاس رکھتا ہو۔ جمہور علماء کے نزدیک اس شخص کی ملکیت کا نصاب کو پہنچنا ضروری نہیں۔ دراصل اسلام مسلمان کو خوشی عنی کے ہر موقع پر اتفاق کا عادی بنانا چاہتا ہے۔ یہی وجہ ہے کہ وہ اس صدقہ فطر کی ادا یگی کرتا ہے خواہ وہ فقیر ہی ہو۔ اگر وہ فقیر ہو تو ایک طرف وہ خود صدقہ ادا کرتا ہے اور دوسری طرف اسے دوسروں سے موصول ہو رہا ہوتا ہے۔ رسول اللہ صلی اللہ علیہ وسلم کا ارشاد مبارک ہے: اس روز انہیں [فقراء مساکین کو] کوچہ و بازار میں نکل کر مانگنے سے بے نیاز کر دو۔

برادرانِ اسلام! عید کا دن و عید کے دن سے مشابہت رکھتا ہے۔ قرآن حکیم کے الفاظ میں: وَجْهُهُ يَوْمَئِذٍ مُسْفِرَةً ۝ ضَاحِكَةً مُسْتَبِشِرَةً ۝ وَجْهُهُ يَوْمَئِذٍ عَلَيْهَا غَبَرَةً ۝

تَرْهُقُهَا قَتَرَةً ۝ (عبس: ۸۰-۳۸) ”کچھ چہرے اُس روز دمک رہے ہوں گے، ہشاش بشاش اور خوش و خرم ہوں گے اور کچھ چہروں پر اس روز خاک اُڑ رہی ہوگی اور کلوں چھائی ہوئی ہوگی۔“ تروتازہ اور خوش باش چہروں والے ہی تو ہوں گے جن پر اللہ تعالیٰ نے صیام و قیام کی نعمت مکمل فرمائی۔ لہذا آج کے دن وہ خوش ہوں گے اور یقیناً ان کا حق ہے کہ وہ خوش ہوں۔ دوسری طرف وہ چہرے جن پر کلوں چھائی ہوگی، یہی وہ چہرے ہوں گے جنہوں نے اللہ کی نعمت کی قدر نہ کی اور قیام و صیام کے بارے میں اللہ تعالیٰ کے حکم کی پرواں کی۔ ان کے لیے عید کا دن و عید کی حیثیت رکھتا ہے۔

برادران اسلام! ہماری عید کا یہ روز بے ہودگی، بے مقصدیت اور شہوت پرستی کے لیے آزاد ہو جانے کا دن نہیں ہے، جیسا کہ بعض قوموں اور ملکوں کا و تیرا ہے کہ ان کی عید شہوت، اباحت اور لذت پرستی کا نام ہے۔ مسلمانوں کی عید اللہ کی کبریائی کے اقرار و اظہار اور اللہ کے سامنے سجدہ ریز ہونے سے شروع ہوتی ہے۔ اس کا مقصد اللہ تعالیٰ کے ساتھ تعلق استوار کرنا ہے۔

اس دن کا پہلا عمل اللہ کی بڑائی بیان کرنا اور دوسرا اس کے سامنے سجدہ ریز ہونا ہے۔

اللہ کی کبریائی۔۔۔ تکبیر، ہم مسلمانوں کی عیدوں کی شان ہے۔ یہ تکبیر۔۔۔ اللہ اکبر، مسلمانوں کا شعار ہے۔ مسلمان روزانہ پانچ وقت اپنی نماز میں اسی عظیم کلے کے ساتھ داخل ہوتا ہے۔ روزانہ پانچ وقت نماز کے لیے کیا جانے والا اعلان اذان، اسی کلمے سے شروع ہوتی ہے۔ نماز کی اقامت کا آغاز اسی کلمے سے ہوتا ہے۔ جانور کو ذبح کرتے وقت مسلمان اسی کلمے کو ادا کرتا ہے۔ یہ بہت عظیم کلمہ ہے۔۔۔ اللہ اکبر! اللہ اکبر! ہر موقع پر مسلمانوں کا شعار ہوتا ہے۔ مسلمان میدان جہاد کے معركے میں داخل ہوتا اللہ اکبر۔۔۔ یہ نعرہ تکبیر و شمن کے دل میں خوف و دہشت طاری کر دیتا ہے۔ اللہ اکبر عید کی شان ہے۔ اسی لیے یہ تکبیر پڑھتے ہوئے عید گاہ کی طرف جاؤ:۔۔۔ اللہ اکبر، اللہ اکبر، لا الہ الا اللہ، واللہ اکبر، اللہ اکبر، وللہ الحمد۔

برادران اسلام! رمضان متین کا موسم ہے، صالحین کا بازار ہے اور بازار میں کاروبار کرنے والا تاجر خاص موسم میں اپنی سرگرمیوں کو تیز کرتا ہے، لیکن وہ دکان کو اس خاص موسم کے بعد بند نہیں کر دیتا۔ رمضان وہ موسم ہے جس میں ہم اپنے دلوں کو تقویٰ و ایمان کے مفہوم و معانی سے بھر لینے کی کوشش کرتے ہیں۔ دلوں کو اس چیز کے حصول کی ترغیب دلاتے ہیں، جو اللہ کے پاس

ہے۔ اللہ کی خوشنودی اور نعمتوں کی طرف متوجہ کرتے ہیں۔ رمضان کی عبادتوں کی قبولیت کی علامت یہ ہے کہ انسان رمضان کے بعد بھی اللہ کی رسمی کو پکڑے رکھے۔ وہ اپنے رب کے ساتھ استوار ہوئے تعلق کو نہ نہیں نہ دے۔ بعض اسلاف تو یہ کہتے ہیں کہ بہت بُرے ہیں وہ لوگ جو اللہ کو صرف رمضان ہی میں پہچانتے ہیں۔ لہذا ہم کہتے ہیں کہ مسلمانو! رب انہی بنو، رمضانی نہ بنو۔ ایسے موکی نہ بنو جو اللہ تعالیٰ کو سال میں صرف ایک مہینے کے لیے پہچانتے ہیں۔ پھر اس کے بعد اس کی عبادت و اطاعت کا سلسلہ توڑ دیتے ہیں۔

عید کے معنی ہر پابندی سے آزاد ہونا نہیں ہے۔ عید اللہ تعالیٰ کے ساتھ ہر یہ تعلق کو توڑ دینے کا نام نہیں ہے۔ بہت سے لوگوں کا رویہ بن گیا ہے کہ رمضان ختم ہوا تو مسجد کے ساتھ تعلق بھی ختم ہو گیا۔ عبادت اور اطاعت کے کاموں سے بھی ہاتھ روک لیا۔ نہیں، ایسا نہیں ہونا چاہیے۔ اگر کوئی شخص رمضان کو معبد مان کر روزہ رکھتا اور عبادت کرتا تھا تو اسے معلوم ہو کہ رمضان ختم ہو گیا، اور جو اللہ کو معبد مان کر اس کی عبادت کرتا تھا تو اللہ زندہ وجاوید ہے، اُسے کبھی فنا نہیں!

جس شخص کے روزے اور قیام اللہ کی بارگاہ میں قبولیت پا چکے ہوں، اس کی بھی تو کوئی علامت ہوگی! اس کی علامت یہ ہے کہ اس صیام و قیام کے اثرات ہم اس شخص کی زندگی میں رمضان کے بعد بھی دیکھ سکیں گے:

وَالَّذِينَ اهْتَدُوا زَادُهُمْ هُدًى وَأَنَّهُمْ تَقُوُهُمْ ۝ (محمد ۷۲:۱۷) اور وہ لوگ جنہوں نے ہدایت پائی ہے، اللہ ان کو اور زیادہ ہدایت دیتا ہے، اور انہیں ان کے حصے کا تقویٰ عطا فرماتا ہے۔

نیکی قبول ہو جانے کی علامت اس کے بعد بھی نیکی کا جاری رہنا ہے، اور برائی کی سزا کی علامت اس کے بعد بھی برائی کرتے رہنا ہے۔ لہذا میرے مسلمان بھائیو! اللہ کے ساتھ دائیٰ تعلق استوار کرو۔ اللہ تعالیٰ نے انسانوں پر اطاعت ہمیشہ کے لیے فرض کی ہے۔ وہ نافرمانی کو بھی ہمیشہ کے لیے ناپسند کرتا ہے۔ اگر رمضان کا رب وہ ہے تو شوال، ذوالقعدہ اور ذیگیر مہینوں کا رب بھی وہی ہے۔ اللہ کی معیت میں چلانا ہے تو دائیٰ چلو، اس سے ہر جگہ ڈرو، خواہ کسی بھی زمانے میں ہو، اور کسی بھی حال میں ہو۔ رسول اللہ صلی اللہ علیہ وسلم کا فرمان ہے: ”تم جہاں بھی ہو، اللہ سے ڈرتے رہو۔“

برادرانِ اسلام! ہر امت کا ایک امتیاز کی ایک کلید ہوتی ہے۔ جب آپ کسی قفل کو کلید کے بغیر کھولیں گے تو وہ ہرگز نہیں کھلے گا۔ اسی طرح اس امت کا بھی ایک امتیاز ہے، اور اس امتیاز کی کلید 'ایمان' ہے۔ اسے 'ایمان' کے ذریعے متحرک کیجیے، یہ حرکت میں آجائے گی۔ ایمان کے ذریعے اس کی قیادت کیجیے، یہ پیچھے چلنے کے لیے تیار ہو جائے گی۔ اسے اللہ تعالیٰ پر ایمان کے جذبات کے ذریعے حرکت دی جائے تو ایک بہترین امت تیار ہو سکتی ہے۔ یہ بڑی بڑی رکاوٹوں کو عبور کر لیتی ہے، مشکل ترین اہداف کو حاصل کر لیتی ہے، اور بڑے بڑے کارنامے انجام دے سکتی ہے۔ یہ خالد بن ولید، طارق بن زیاد اور صلاح الدین ایوبی کا دور واپس لا سکتی ہے۔

یہ وہ چیز ہے جس سے اس امت کے دشمن خائف ہیں۔ وہ ڈرتے ہیں کہ کہیں یہ امت اسلام کی بنیاد پر متحرک نہ ہو جائے۔ یہی وجہ ہے کہ وہ ایک کے بعد دوسرا رکاوٹ کھڑی کر دیتے ہیں۔ اسلامی تحریکوں کا چہرہ مسخ کر کے پیش کرنے کی کوشش کرتے ہیں۔ ان سے دنیا کو ڈراتے ہیں۔ ان کی دعوت سے متفرگرتے ہیں۔ ان کے بارے میں افواہوں کا جال پھیلا دیتے ہیں۔ ہمارے نزدیک ان تحریکوں سے زیادہ صاف و شفاف کوئی تحریک نہیں۔ اپنے اسلوب، طریق کار، قیادت و کارکنان کے اعتبار سے یہ مثالی تحریکیں ہیں۔ یہاں ہر چیز شفاف اور ہر عمل میں اخلاص ہے۔ ہر کام میں ایمانی جھلک موجود ہے۔ یہی وہ چیز ہے جس پر اہل ایمان فرحت محسوس کرتے ہیں۔

برادرانِ اسلام! آج ہم ایک ایسے دور میں زندہ ہیں جو فتنوں کا دور ہے، آزمائشوں کا دور ہے۔ نبی کریمؐ نے ہمیں اس دور سے ڈرایا ہے جس میں فتنے سمندر کی موجودوں کی طرح ٹھاٹھیں ماریں گے، جن کی وجہ سے لوگ اپنے عقائد سے گمراہ ہو جائیں گے۔ رسول اللہ فرماتے ہیں: لوگ ان فتنوں کے کاموں کی طرف اس طرح بڑھیں گے جیسے سخت انہیں رات چھا جاتی ہے۔ آدمی ایمان کی حالت میں صبح کرے گا اور شام کو کافر ہو گا، شام کو ایمان کی حالت میں ہو گا اور صبح کافر ہو گا۔ آدمی دنیا کی بہت تھوڑی قیمت پر اپنے دین کو بیچ دے گا۔ رسول اللہ صلی اللہ علیہ وسلم کی احادیث میں جن فتنوں سے ڈرایا گیا ہے اُن میں عورتوں کا سرکش ہو جانا، جوانوں کا فتنہ میں جتنا ہو جانا، جہاد کا ترک کر دیا جانا، امر بالمعروف اور نبی عن المنکر پر عمل نہ ہونا، بلکہ اُن پیانوں ہی کا بدل جانا، یعنی لوگوں کا اچھائی کو رُہائی اور رُہائی کو اچھائی سمجھنے لگنا بھی شامل ہیں۔

برادران اسلام! اس امت کے لیے ہر مشکل سے نکلنے کا راستہ قرآن ہی ہے، انسانوں کے وضع کردہ قوانین نہیں۔ نہ دائیں بازو اور بائیں بازو کی تنظیمیں اس کے مرض کا علاج کر سکتی ہیں۔ یہ صرف قرآن مجید ہے جو اسے بحرانوں سے نکال سکتا ہے۔ ہمارے اوپر یہ فرض ہے کہ ہم اس کی طرف واپس آئیں اور اس کی ہدایت پر چلیں۔ ہم نے اوپر رمضان اور قرآن کی بات کی، تو یہ حقیقت ہے کہ رمضان قرآن کا مہینہ ہے اور قرآن کی برکت، اس کی پیروی اور اس کے مطابق عمل کرنے میں ہے۔ اس کی برکت اس میں نہیں ہے کہ ہم اس کی آیات کے فریم زینت کی غرض سے دیواروں پر لکھ لیں، یا اسے مردوں کے پاس تلاوت کر لیں، یا اس کو بچوں اور عورتوں کے لیے تسویہ بنالیں۔ قرآن تمام انسانیت کے لیے ہر قسم کی گمراہی سے بچنے کے لیے آڑ ہے۔ قرآن اس لیے نازل ہوا ہے کہ زندوں کے معاملات کا فیصلہ کرے، نہ اس لیے کہ مردوں پر پڑھا جائے۔ قرآن نازل ہوا ہے کہ عدالتوں میں اس کے مطابق فیصلہ کیا جائے نہ کہ اسے محض ثواب اور اپنے مردوں کے ایصالی ثواب کے لیے پڑھا جائے۔ قرآن اس امت کا دستور ہے، لہذا ضروری ہے کہ ہم اسی کی طرف رجوع کریں۔ اس کی آیات کو سمجھیں، اس کے فہم میں گہرائی پیدا کریں، اور اسے اپنا اخلاق بنالیں، جیسا کہ نبی کریمؐ کے اوصاف میں بیان کیا گیا ہے کہ قرآن آپؐ کا اخلاق تھا۔

قرآن کے بارے میں اللہ تعالیٰ نے فرمایا ہے:

كِتَبٌ أَنزَلْنَا إِلَيْكَ مُبَرَّكٌ لَّيَدْبُرُوا أَيْتِهِ وَلِيَنذَكَرَ أُولُوا الْأَلْبَابِ ۝  
 (ص ۲۹:۳۸) یہ ایک بڑی برکت والی کتاب ہے جو (اے نبیؐ) ہم نے تمہاری طرف نازل کی ہے تاکہ یہ لوگ اس کی آیات پر غور کریں اور عقل و فکر کھنے والے اس سے سبق لیں۔

برادران اسلام! اس موقع پر یہ بہت مناسب ہوگا کہ ہم پوری امت کو رجوع الی الاسلام کی دعوت دیں۔ قرآن کی طرف بلا میں، دین کی طرف بلا میں۔ ہم نے دائیں بازو یا بائیں بازو کی تنظیموں اور مشرق و مغرب سے درآمد شدہ حل آزمائے۔ ہم نے دوسروں سے امداد کی بھیک کا تحریر بھی کر لیا۔ ان تمام نے ہمیں کیا دیا؟ شکست، رسولی، ندامت، نقسان، اخلاقی فساد اور غلامانہ انتشار کے سوا ہمیں کیا ملا ہے؟ ہمیں نہ معاشی آسودگی میسر آسکی، نہ سیاسی استحکام نصیب ہوا نہ

معاشرتی تعلقات میں بہتری آسکی، اور نہ اخلاقی ترقی ہوئی نہ روحانی رفتہ حاصل ہو سکی۔  
ہمارے پاس اسلامی اصول، ربانی شریعت، محمدی طریق ہائے کار اور عظیم ورشہ موجود  
ہے۔ لہذا ہم امیر ہیں اور دوسروں سے ان چیزوں کے معاملے میں بے نیاز ہیں۔ پھر کیوں سب  
کچھ درآمد کرتے اور بھیک مانگتے پھرتے ہیں؟ ہمیں اپنے قرآن، آسمانی نہادیت اور نبویٰ سنت کی  
طرف پلٹنا چاہیے۔ ہماری نجات اسی میں ہے کہ ہم اللہ کی کتاب اور رسول اللہ کی سنت کو مضبوطی  
کے ساتھ تھام لیں۔ بیانگ دہل توحید کے عقیدے پر کاربند ہو جائیں۔ اسی طرح مسلمان  
ہو جائیں جیسے کبھی ہوا کرتے تھے، یعنی حقیقی مسلمان، نہ کہ نام کے مسلمان، یا موروٹی مسلمان۔  
مسلمانوں کو مستعد و متحرک ہونا چاہیے کہ وہ اپنے دین کے راستے میں اپنا سب کچھ نچھا اور کر سکیں،  
اس دین کی خاطر کسی قربانی سے درفعہ نہ کریں۔ لہذا ملت کا ہر فرد اور مالک کے تمام ذمہ دار اپنے  
دین کے لیے قربانی دیں۔ کیا ہم اسلام کی راہ میں قربانی نہیں دے سکتے؟

برادرانِ اسلام! یہ دین اللہ کے فضل اور مومنوں کی نصرت کے ذریعے بالآخر فتح یا ب  
ہوگا، جیسا کہ اللہ تعالیٰ نے اپنے رسول سے فرمایا:

**هُوَ الَّذِي أَيَّدَكُ بِنَصْرِهِ وَ بِالْمُؤْمِنِينَ (انفال: ۸)** وہی (اللہ) تو ہے جس  
نے اپنی مددے اور مومنوں کے ذریعے سے تمہاری تائید کی۔

برادرانِ اسلام! مسلمانوں کی تعداد اس وقت اربوں میں ہے، لیکن اہمیت تعداد کے زیادہ  
ہونے یا شکروں کے بھاری ہونے کی نہیں ہوتی بلکہ اہمیت معیار کی ہوتی ہے۔ جب مسلمان ۳۱۳  
تھے تو انہوں نے عظیم فتح حاصل کی۔ اللہ تعالیٰ نے ان کے اس دن کو 'یوم الفرقان' کا نام دیا، یعنی  
جس میں حق اور باطل کے درمیان فرق سامنے آگیا اور اللہ نے تو حکم ہی فرمایا ہے کہ:

**وَلَقَدْ نَصَرْكُمُ اللَّهُ بِيَدِهِ وَ اَنْتُمْ اَذِلَّةٌ فَاقْتَلُو اللَّهَ لَعَلَّكُمْ تَشْكُرُوْنَ ۵**

(آل عمرن: ۳) اور اللہ نے بدر میں تمہاری مدد کی حالانکہ اس وقت تم بہت کمزور  
تھے۔ لہذا تھیں چاہیے کہ اللہ کی ناشرکی سے بچو، امید ہے کہ اب تم شکر گزار بنو گے۔

**وَإِذْكُرُوا إِذْ أَنْتُمْ مُّسْتَضْعَفُونَ فِي الْأَرْضِ تَخَافُونَ أَنْ يَتَخَطَّفُوكُمُ النَّاسُ فَأَوْكُمْ وَأَيَّدَكُمْ بِنَصْرِهِ وَرَزَقُوكُمْ مِّنَ الطَّيِّبَاتِ لَعَلَّكُمْ تَشْكُرُوْنَ ۵**

(انفال: ۸) یاد کرو وہ وقت جب کہ تم تھوڑے تھے، زمین میں تم کو بے زور سمجھا جاتا تھا، تم ڈرتے رہتے تھے کہ کہیں لوگ تحسیں مٹانے دیں۔ پھر اللہ نے تم کو جائے پناہ مہیا کر دی، اپنی مدد سے تمہارے ہاتھ مضبوط کیے اور تحسیں اچھا رزق پہنچایا، شاید کہ تم شکر گزار ہو۔

گویا جب مسلمان کم تھے مگر اللہ کے ساتھ تھے، حق، یعنی اسلام کے ساتھ تھے، تو اللہ نے لاکھوں پر انھیں غالب کیا۔ آج ان اربوں مسلمانوں کی کوئی وقعت نہیں جو انصارِ مدینہ کی صفات سے متصف نہ ہوں۔ انصار کی صفت تھی کہ وہ خوف کے موقع پر سب اُنمآتے تھے اور طمع و طلب کے وقت خالِ دکھائی دیتے تھے۔ آج ہماری حیثیت آخری دور کے ان مسلمانوں جیسی ہے جن کے بارے میں نبی کریم صلی اللہ علیہ وسلم نے فرمایا ہے کہ ان کی حیثیت سیلا ب کے کوڑے کر کت جیسی ہو گئی جنھیں سیلا ب بھالے جاتا ہے۔

برادران اسلام! عظیم فضیلے اور عظیم ارادے بڑے اجتماعات ہی میں ہوتے ہیں۔ اہل اسلام کو عید کے موقع پر اسلام کی نصرت کا عزم کرنا چاہیے۔ روایت کیا گیا ہے کہ نبی کریم صلی اللہ علیہ وسلم نے ایک روز اپنے اصحاب کی ایک جماعت سے پوچھا: سب سے زیادہ کن لوگوں کا ایمان تمہارے نزدیک عجیب ہو سکتا ہے؟ صحابہ نے عرض کیا: فرشتوں کا۔ آپ نے فرمایا: وہ کیوں ایمان نہ لائیں گے وہ تو اپنے رب کے پاس ہی ہیں۔ لوگوں نے عرض کیا: تو پھر انہیا کا۔ آپ نے فرمایا: وہ کیوں نہ ایمان لائیں گے، جب کہ ان کے اوپر تو وحی نازل ہوتی ہے۔ لوگوں نے عرض کیا: تو پھر ہمارا۔ آپ نے فرمایا: تم کیوں ایمان نہ لاتے، جب کہ میں تمہارے درمیان موجود ہوں۔ پھر آپ نے فرمایا: سنو! میرے نزدیک سب سے زیادہ عجیب ایمان ان لوگوں کا ہے جو تمہارے بعد آئیں گے اور کتاب کو پڑھ کر ہی ایمان لے آئیں گے۔

برادران اسلام! یہ ہیں وہ بنیادیں جن کے اوپر ہمیں اپنی عملی زندگی کی عمارت تعمیر کرنی ہے، لہذا آئیے اور اللہ کے انصار بن جائیے۔ رسول اللہ کے پیروکار بن جائیے۔ بعد نہیں کہ تمھی وہ گروہ قرار پاؤ جو اللہ کے دین کو غالب کرنے والا ہو۔ (بے شکر یہ [www.alqardawi.net](http://www.alqardawi.net))